

# नव भारत



बजट विकसित भारत का रोडमैप : मोदी



काशी में खेती जाती है चिता भस्म की होली



गोयल से मिले अमेरिका के मंत्री लुटनिक



वेस्टइंडीज के खिलाफ रविवार का मैच जबरदस्त होगा : गावस्कर

एक नजर में



**राष्ट्रपति ने हेलीकॉप्टर 'प्रचंड' में भरी उड़ान**  
नई दिल्ली. भारत की सशस्त्र सेनाओं की सर्वोच्च कमांडर, राष्ट्रपति द्रौपदी मुर्मू ने शुक्रवार को एक कीर्तिमान स्थापित करते हुए स्वदेश में निर्मित हल्के लड़ाकू हेलीकॉप्टर 'प्रचंड' में एक विशेष उड़ान भरी. इस दौरान वह फ्लाइट हेल्मेट और फ्लाइट ड्रेस में नजर आई. इसी के साथ राष्ट्रपति राजस्थान के जैसलमेर में भारतीय वायुसेना के प्रमुख युद्धभ्यास 'वायुशक्ति' की साक्षी बनीं.

**पीएम मोदी का राजस्थान और गुजरात दौरा आज नई दिल्ली.** प्रधानमंत्री नरेन्द्र मोदी शनिवार को राजस्थान और गुजरात की यात्रा पर जाएंगे और विभिन्न स्वास्थ्य

योजनाओं और विकास परियोजनाओं का शिलान्यास तथा उद्घाटन करेंगे. राजस्थान में प्रधानमंत्री 14 वर्ष की बालिकाओं में सर्वाइकल कैंसर की रोकथाम के लिए राष्ट्रव्यापी ह्यूमन पेपिलोमावायरस टीकाकरण अभियान का शुभारंभ करेंगे.

**पद्मश्री डॉ. वीके जैन का निधन**

चित्रकूट. सेवा और समर्पण की मिसाल माने जाने वाले पद्मश्री सम्मानित चिकित्सक डॉ. वीके जैन का शुक्रवार शाम 72 वर्ष की आयु में निधन हो गया. उन्होंने जानकी कुंड चिकित्सालय में अंतिम सांस ली. डॉ. जैन पिछले कई महीनों से अस्वस्थ चल रहे थे और मुंबई में उनका उपचार जारी था. हालत गंभीर होने पर उन्हें चित्रकूट स्थित जानकी कुंड चिकित्सालय लाया गया, जहां वेंटिलेटर से हटाए जाने के बाद उनका निधन हुआ.

**शराब घोटाले में पूर्व सीएम केजरीवाल और मनीष सिसोदिया समेत 23 बरी**

आरोप पत्र में कई कमियां हैं: विशेष न्यायाधीश

नई दिल्ली, 27 फरवरी. दिल्ली एक्ससाइज पॉलिसी केस में पूर्व सीएम अरविंद केजरीवाल और पूर्व डिप्टी सीएम मनीष सिसोदिया सहित 23 को अदालत ने बरी कर दिया है. दोनों ही आम आदमी पार्टी नेताओं को सरकार रहने के दौरान जेल भी जाना पड़ा था. दिल्ली की राउज एवेन्यू अदालत ने कथित आबकारी नीति

**परंपरा** मुख्यमंत्री सीएम डॉ. मोहन यादव आलीराजपुर जिले के उदयगढ़ के भगोरिया पर्व में हुए शामिल

## सामाजिक स्नेह का जीवंत महोत्सव है भगोरिया

नवभारत न्यूज आलीराजपुर। फाल्गुन मास के रंगों, मादल की थाप और जीवन-प्रेम की उमंग से सराबोर भगोरिया पर्व जनजातीय संस्कृति, सामाजिक स्नेह और परंपरागत जीवन मूल्यों का जीवंत उत्सव है. इसको प्रत्यक्ष रूप से भगोरिया पर्व में शामिल होकर ही जिया जा सकता है.

यह बात मुख्यमंत्री डॉ. मोहन यादव ने कही. मुख्यमंत्री अलीराजपुर के उदयगढ़ भगोरिया पर्व में शामिल हुए. पर्व स्थल पर



पारंपरिक लोकधुनों, नृत्य और उल्लासपूर्ण वातावरण ने सम्पूर्ण क्षेत्र को सांस्कृतिक रंगों से भर दिया. मुख्यमंत्री ने कहा कि भगोरिया पर्व जनजातीय संस्कृति, प्रेम और सामाजिक समरसता का

इस अवसर पर पूर्व सांसद गुमानसिंह डामोर, पूर्व विधायक माधोसिंह डारवर, विशाल रावत, जिला पंचायत अध्यक्ष, जनपद अध्यक्ष, संभालयुक्त इंदौर डॉ सुदाम खाड़े, कलेक्टर नीतू माथुर, पुलिस अधीक्षक, प्रशासनिक अधिकारीगण, स्थानीय नागरिक तथा बड़ी संख्या में जनजातीय समाज के लोग उपस्थित रहे.

करी राह पर ले जाने के संकल्प के साथ इस उल्लासमय पर्व को गरिमा और भव्यता के साथ मनाया गया.

## भारत सबसे तेजी से बढ़ती अर्थव्यवस्था

**भारत पहुंचे कनाडा के प्रधानमंत्री मार्क कार्नी**

मुंबई, 27 फरवरी. कनाडा के प्रधानमंत्री मार्क कार्नी शुक्रवार को भारत पहुंचे. यह उनका चार दिवसीय दौरा है. मुंबई पहुंचते ही मार्क कार्नी ने भारत को दुनिया की सबसे तेजी से बढ़ती प्रमुख अर्थव्यवस्था बताया और ऐसे साझेदारी संबंध स्थापित करने की इच्छा जताई, जिससे कनाडा के कामगारों और व्यवसायों के लिए नए मौके खुलें.

सोशल मीडिया प्लेटफॉर्म एक्स पर कार्नी ने लिखा, भारत दुनिया



2 मार्च को पीएम मोदी से मिलेंगे कार्नी

को सबसे तेजी से बढ़ती प्रमुख अर्थव्यवस्था है. अभी मैं मुंबई

पहुंचा हूँ, यहां मेरी व्यापारिक नेताओं से मुलाकात होगी. हम ऐसी साझेदारियां बनाएंगे, जो कामगारों और व्यवसायों के लिए नए अवसरों के द्वार खोलेंगे.


प्रधानमंत्री कार्नी ने आगे कहा, महाराष्ट्र सरकार के प्रोटोकॉल और मार्केटिंग मंत्री जयकुमार रावल ने एयरपोर्ट पर उनका स्वागत किया. कनाडाई पीएम कार्नी अपनी पत्नी डायना फॉक्स कार्नी के साथ अपने पहले आधिकारिक दौरे पर मुंबई पहुंचे. पीएम मार्क कार्नी दो मार्च को प्रधानमंत्री मोदी से मिलेंगे.

**खुशखबरी: चीता गामिनी ने एक और शावक को दिया जन्म**

पर्यावरण और वन मंत्री भूपेंद्र यादव ने दी जानकारी

श्रयोपुर/नई दिल्ली, 27 फरवरी. पर्यावरण और वन मंत्री भूपेंद्र यादव ने कहा है कि मध्य प्रदेश के कूनों राष्ट्रीय उद्यान में मादा चीता गामिनी ने एक और शावक को जन्म दिया है. इसके साथ ही गामिनी के शावकों की संख्या चार हो गई है.

केंद्रीय मंत्री के अनुसार गामिनी ने इससे पहले इसी



सप्ताह बुधवार को तीन शावकों को जन्म दिया था और चौथे शावक को शुक्रवार को जन्म दिया है. वहीं कूनों नेशनल पार्क में आठ नए चीते शनिवार को ग्वालियर एयरपोर्ट लाए जाएंगे. केंद्रीय वन मंत्री भूपेंद्र यादव एवं सीएम डॉ. मोहन यादव इन्हें रिलीज करेंगे.

**25** विभागों के अनुदान की मांगों पर होनी थी चर्चा | **7.45** घंटे चर्चा के लिए तय किया था समय | **16** फरवरी से 6 मार्च तक चलना था बजट सत्र | **04** लाख 38 हजार 317 करोड़ का बजट पारित कर दिया

प्रशासनिक संवाददाता भोपाल, 27 फरवरी. मप्र विधानसभा में शुक्रवार को 25 विभागों के अनुदान की मांगों पर चर्चा होनी थी, लेकिन महज तीन विभागों की अनुदान मांगों पर चर्चा के बाद बाकी 22 विभागों की अनुदान की मांगों को बिना चर्चा के पारित कर दिया. इन 22 विभागों में राजस्व, जल संसाधन, महिला एवं बाल विकास विभाग, किसान कल्याण एवं कृषि विकास, पीएचई, खाद्य और ऊर्जा जैसे महत्वपूर्ण विभाग भी शामिल थे.

इन विभागों पर चर्चा के लिए 7.45 घंटे का समय तय किया था, लेकिन महज कुछ मिनटों के भीतर ही गिलोटिन की सहारा लेते हुए 4 लाख 38 हजार 317 करोड़ का बजट पारित कर दिया, ये लगातार दूसरा वर्ष है, जब बजट गिलोटिन किया. इस तरह सरकार का सबसे बड़ा बिजनेस निपट गया, उसके बाद अशासकीय संकल्प पेश किए.

अशासकीय संकल्पों पर चर्चा के बाद संसदीय कार्य मंत्री कैलाश विजयवर्गीय ने सदन की कार्यवाही अनिश्चितकाल के लिए स्थगित करने का प्रस्ताव दिया, जिसे अध्यक्ष ने स्वीकार



उप नेता प्रतिपक्ष की अगुवाई में विपक्ष ने अपनी बात रखने का मौका नहीं देने का आरोप लगाते हुए किया वाकआउट.

करते हुए विधानसभा की कार्यवाही अनिश्चितकाल के लिए स्थगित कर दी. इससे पहले सदन में चर्चा के लिए मौका नहीं दिए जाने का आरोप लगाते हुए विपक्ष ने वाकआउट भी किया.

बजट सत्र 16 फरवरी से आहुत किया था, जो कि 6 मार्च तक चलना था. इस दौरान कुल 12 बैठकें होनी थीं, लेकिन शुक्रवार को सत्र स्थगित किए जाने के कारण महज 10 बैठकें ही हो सकीं. इस दौरान सदन में वित्तीय वर्ष 2025-26 की अवधि

के लिए तृतीय अनुपूरक बजट भी पारित किया गया, वहीं मुख्यमंत्री डॉ. मोहन यादव से जुड़े 15 विभागों की अनुदान मांगों पर चर्चा भी हुई, उसके बाद पंचायत एवं ग्रामीण विकास विभाग, नगरीय विकास एवं आवास विभाग, लोक निर्माण विभाग, स्कूल और परिवहन विभाग, अनुसूचित जाति एवं जनजाति कल्याण विभाग, लोक स्वास्थ्य एवं परिवार कल्याण विभाग जैसे बड़े विभागों की अनुदान मांगों पर विभागवार चर्चा भी हुई. शुक्रवार को सत्र के अंतिम दिन संस्कृति,

पर्यटन और धार्मिक न्यास एवं धर्मस्व विभाग की ही अनुदान मांगों पर चर्चा हो सकी. विभाग की अनुदान मांगों को पारित करने के बाद विधानसभा अध्यक्ष नरेन्द्र सिंह तोमर ने कार्यमंत्रणा समिति में बनी सहमति का जिक्र करते हुए कहा कि सत्र में समय कम है और चर्चा के लिए विभागों की संख्या ज्यादा है. इस कारण सभी विभागों की अनुदान मांगों को विभागवार अलग-अलग पारित कराना संभव नहीं होगा, इसलिए अनुदान की मांगों पर गिलोटिन होगा. उप मुख्यमंत्री जगदीश

**मुख्यमंत्री और नेता प्रतिपक्ष नहीं थे मौजूद**

सामान्य तौर पर जब बजट सत्र का सत्रावसान होता है तो मुख्यमंत्री और नेता प्रतिपक्ष सदन में मौजूद रहते हैं, लेकिन शुक्रवार को सत्र स्थगित किए जाने के दौरान मुख्यमंत्री डॉ. मोहन यादव और नेता प्रतिपक्ष उमंग सिंधार दोनों ही मौजूद नहीं थे. ऐसे में सरकार की ओर से समापन संबोधन की जिम्मेदारी संसदीय कार्य मंत्री कैलाश विजयवर्गीय ने निभाई, वहीं विपक्ष की ओर से वरिष्ठ सदस्य राजेन्द्र कुमार सिंह ने विदाई संबोधन दिया. इससे पहले उप नेता प्रतिपक्ष की अगुवाई में विपक्ष ने उन्हें अनुदान की मांगों चर्चा में अपनी बात रखने का मौका नहीं देने का आरोप लगाते हुए वाकआउट भी कर दिया.

देवड़ा एक साथ बाकी विभागों की अनुदान मांगों पेश करेंगे और इन पर एक साथ मत लिया जाएगा. इस बीच विपक्ष के वरिष्ठ सदस्य राजेन्द्र ने चर्चा नहीं होने पर जल संसाधन विभाग से जुड़े महत्वपूर्ण सुझाव पटल पर रखने की अनुमति मांगी, अध्यक्ष ने उन्हें ये अनुमति भी दी.

(शेष पेज 12 पर)

**पाकिस्तान ने अफगानिस्तान के सैन्य ठिकानों पर किए हमले**

**130** से अधिक तालिबान लड़ाकों के मारे जाने का दावा

**55** पाकिस्तानी सैनिक मारे गए : तालिबान

नई दिल्ली, 27 फरवरी (वाता) अफगानिस्तान की तालिबान सरकार के साथ बढ़ते टकराव के बीच पाकिस्तान ने उसके खिलाफ युद्ध घोषित करते हुए 'ऑपरेशन गजब लिल-हक' शुरू किया. शुक्रवार तड़के पाकिस्तान की सशस्त्र सेनाओं ने काबुल, कंधार और पक्तिया में महत्वपूर्ण सैन्य ठिकानों पर हवाई हमले किए.

पाकिस्तान के रक्षा मंत्री ख्वाजा आसिफ ने तालिबान सरकार के साथ पूर्ण टकराव की घोषणा की. उन्होंने लिखा, हमारा सब अब खत्म हो चुका है और चेतावनी दी कि अब दोनों पक्षों के बीच खुला युद्ध है. प्रधानमंत्री शहबाज शरीफ ने कहा कि हमारे सशस्त्र बल अफगानिस्तान के किसी भी तरह के

**रमजान माह के दौरान हमले ठीक नहीं: भारत**

भारत ने अफगानिस्तान पर पाकिस्तान के हवाई हमलों की निंदा की है. विदेश मंत्रालय के प्रवक्ता रणधीर जायसवाल ने सोशल मीडिया प्लेटफॉर्म एक्स पर जारी बयान में कहा कि रमजान के विपरीत महीने में इन हमलों के दौरान महिलाओं और बच्चों समेत आम नागरिकों की मौत हुई है. उन्होंने कहा कि यह पाकिस्तान की अपन अंदरूनी मद्दों से ध्यान हटाने की एक और कोशिश है. भारत ने दोहराया कि वह अफगानिस्तान की संप्रभुता, क्षेत्रीय अखंडता और स्वतंत्रता का समर्थन करता है.

आक्रमक मंसूबे को कुचलने की पूरी क्षमता रखते हैं. पाकिस्तान के राष्ट्रपति आसिफ अली जरदारी ने हमलों में 130 से अधिक तालिबान लड़ाकों के मारे जाने का दावा किया गया है. (शेष पेज 12 पर)

सबसे पहले लाइफ इंश्योरेंस

# संरक्षण

# सुरक्षा

# बचत

**अपने परिवार के लिए सुनिश्चित कीजिए**

एलआईसी का

## जीवन लक्ष्य

Plan No.: 733 UIN No: 512N297V03

- मुख्य विशेषताएं:**
- न्यूनतम बीमा राशि: ₹2,00,000
  - अधिकतम बीमा राशि: कोई सीमा नहीं
  - उम्र संबंधी पात्रता: 18 से 50 वर्ष
  - परिवार की अधिकतम उम्र: 65 वर्ष
  - पॉलिसी अवधि: 13 से 25 वर्ष
- प्रीमियम भुगतान अवधि: पॉलिसी की अवधि से 3 वर्ष कम
  - परिपक्वता हितलाभ: बीमा राशि + बोनस
  - मृत्यु पर मिलने वाली राशि: वार्षिक आय हितलाभ तथा परिपक्वता पर बीमा राशि का अंतिम भुगतान + बोनस
  - वैकल्पिक राइडर्स: 1) एलआईसी का एक्सिडेंटल डेथ और डिसेबिलिटी बेनिफिट राइडर 2) एलआईसी का एक्सिडेंट बेनिफिट राइडर 3) एलआईसी का न्यू टर्म एश्योरेंस राइडर

**एक असहभागी, असंबद्ध, जीवन, व्यक्तिगत, बचत प्लान**

हमारा बॉट्सएप नं. 8976862090

अधिक जानकारी के लिए आप अपने बीमा एजेंट/कन्येटीकी एलआईसी शाखा से संपर्क करें /www.licindia.in पर विजिट करें

हमें यहाँ फॉलो करें: LIC India Forever | IRDAI Regn No.: 512

भारतीय जीवन बीमा निगम LIFE INSURANCE CORPORATION OF INDIA

हब प्लस आपके साथ